

खास-खाबरें

युवा शक्ति मिशन से युवाओं को मिलेगा लाभ : विधायक

सीहोर। विधानसभा क्षेत्र सीहोर में रहने वाले हर वर्ग के कल्याण के लिए विधायक सुदेश राय सक्रिय बने हुए हैं। मुख्यमंत्री डॉ. मोहन यादव से मिलकर विधायक सुदेश राय के द्वारा विधानसभा क्षेत्र के लिए प्रस्तावित विकास कार्यों का एस्टीमेट मुख्यमंत्री के समक्ष रखा और आगामी कार्य योजनाओं को लेकर भी विस्तार पूर्वक चर्चा की गई। विधायक सुदेश राय ने मुख्यमंत्री डॉ मोहन यादव से विधानसभा क्षेत्र के सीहोर ,श्यामपुर, दोराह, अहमदपुर, चरनाल, बरखेड़ा हसन सहित अन्य ग्रामीण अंचल मैं होने वाले विकास कार्यों को स्वीकृति प्रदान करने का अनुरोध किया और गणतंत्र दिवस से प्रदेश में मिशन अन्नदाता कल्याण, युवा शक्ति, नारी शक्ति और गरीब कल्याण मिशन लागू करने पर मुख्यमंत्री डॉ. मोहन यादव का आभार भी व्यक्त किया। विधायक सुदेश राय ने कहा कि पार्थ योजना और युवा प्रेरक अभियान स्वामी विवेकानंद युवा शक्ति मिशन का लाभ सीहोर विधानसभा क्षेत्र के युवाओं को भी मिलने जा रहा है। विधायक श्री राय ने कहा कि युवाओं को पार्थ योजना सेना और पुलिस में रोजगार दिलाएगी तो वही युवा प्रेरक अभियान के तहत खेल एवं युवा कल्याण विभाग को युवाओं को अवसर उपलब्ध कराएगा। इसी प्रकार स्वामी विवेकानंद युवा शक्ति मिशन से भी युवाओं को फायदा होगा।

राजस्व मंत्री करण सिंह वर्मा का दौरा कार्यक्रम

सीहोर। राजस्व मंत्री करण सिंह वर्मा 9 जनवरी को भोपाल से प्रस्थान कर दोपहर 1 बजे सीहोर तहसील के ग्राम महोड़िया में आयोजित कार्यक्रम में आंगनबाड़ी केंद्र, उपस्वास्थ्य केंद्र की बाउंड्रीवाल, शहीद स्मारक का लोकार्पण करेंगे। इसके पश्चात राजस्व मंत्री श्री वर्मा महोड़िया से प्रस्थान कर दोपहर 3 बजे इछावर तहसील के ग्राम गुराड़ी में आयोजित कार्यक्रम में उपस्वास्थ्य केंद्र के नवीन भवन का लोकार्पण करेंगे। इसके पश्चात राजस्व मंत्री श्री वर्मा दोपहर 3.30 बजे भोपाल के लिए प्रस्थान करेंगे।

मुख्यमंत्री डॉ. यादव के प्रस्तावित भ्रमण कार्यक्रम के लिए नोडल अधिकारी नियुक्त

शाजापुर। मुख्यमंत्री डॉ. मोहन यादव का शाजापुर जिले की कालापीपल तहसील में 12 जनवरी को प्रस्तावित भ्रमण कार्यक्रम को देखते हुए कलेक्टर सुश्री ऋजु बाफना ने जिला पंचायत मुख्य कार्यपालन अधिकारी श्री संतोष कुमार टैगोर को सम्पूर्ण कार्यक्रम के लिए नोडल अधिकारी तथा कानून व्यवस्था के लिए अपर कलेक्टर श्री बी.एस. सोलंकी को नोडल अधिकारी 2बनाया है। साथ ही भ्रमण के दौरान कानून एवं सुरक्षा व्यवस्था सामान्य बनाये रखने के लिये जिला अधिकारियो की इ्यूटी भी लगाई गई है।

कलेक्टर के समझाइस पर जनजीवन पटरी पर लौटा

पीथमपुर नगर में आज पूर्णतः शांतिपूर्ण वातावरण रहा आम जिंदगी पटरी पर लौट आई. सभी दुकानें खुली थी व्यापार गति से चल रहा था सभी फैक्ट्रियां पीतमपुर की चालू थी। सभी मजदूर काम पर लौट चुके थे। किसी भी प्रकार का डर भय आम नागरिकों व्यापारी दुकानदारों में नहीं देखा गया। यूनियन कार्बाइड कचरा जलाने का विरोध कर रहे हैं! आंदोलनकारी ने छत्रछाया नूतन नगर खेड़ा सागोर इंडोरामा खंडवा धनूंद क्षेत्र में राष्ट्रपति को भेजे जाने के लिए पोस्टकार्डों का वितरण किया

प्रतिष्ठा द्वादशी पर होंगे अनेक कार्यक्रम छावनी में निकलेगी प्रभात फेरी

सीहोर।



रूप में मनाने आम सहमति हुई। प्रभात फेरी सुबह 7 हनुमान मंदिर से निकलेगी जो छावनी के विभिन्न मार्गों से होती हुई जगदीश मंदिर पहुंचेगी। इसमें भजनों के साथ ही रामनाम का 525000 सवा पाँच लाख से अधिक जाप भी किया जायेगा।

सुमधुर बधाई गीत का भी आयोजन = गौरव दिवस प्रतिष्ठा द्वादशी पर जगदीश मंदिर संबन्धी मण्डी में शाम 5 से 7 बजे तक भगवान को झूला झुलाते हुए बधाई गीत का आयोजन किया

गया है। यहाँ श्रीराम जानकी जी के 108 नामों से पुष्प व सिंदूर से अर्चन किया जायेगा। घरों पर भगवा ध्वज फहरायेंगे?छावनी उत्सव समिति और सीता वाहिनी छावनी ने सभी नगर वासियों से निवेदन किया है वह प्रतिष्ठा द्वादशी के अवसर पर घरों पर नये भगवा ध्वज अवश्य लगायें। शाम को 5-5 दीपक जलाकर रोशनी करें और रांगोली बनायें। साथ ही आतिशबाजी भी अवश्य चलायें। यह हिन्दु समाज के गौरव का दिन है।

कलेक्टर ने नगर का भ्रमण कर विकास कार्यों व योजनाओं के क्रियान्वयन स्थिति का लिया जायजा



गंजबासौदा।

कलेक्टर रौशन कुमार सिंह ने नगर में भ्रमण कर विभिन्न विकास कार्यों तथा शासकीय योजनाओं के क्रियान्वयन की अद्यतन स्थिति का जायजा लिया। कलेक्टर रौशन कुमार सिंह ने नगर भ्रमण के दौरान सबसे पहले नगर की पाराशरी नदी के जीर्णोद्धार कार्यों का जायजा लेकर अमृत योजना तहत पाराशरी नदी के जीर्णोद्धार कार्य को पूर्ण करने हेतु संबंधित अधिकारियों को निर्देशित किया है।

उन्होंने बताया कि पाराशरी नदी का जीर्णोद्धार किया जा रहा है जिसके जल्द ही सुखद परिणाम

सामने आएंगे नगर के नागरिक अपना अच्छा समय नदी के इस माहौल में बिता पाएंगे। इस हेतु नदी के जीर्णोद्धार का कार्य किया जा रहा है। कलेक्टर रौशन कुमार सिंह ने बासौदा नगर में 150 बिस्तरों के नवनिर्मित सिविल अस्पताल के निर्माण कार्यों का भी मौके पर पहुंचकर निरीक्षण किया। उन्होंने कहा कि बासौदा नगर के लिए यह एक बड़ी सौगात है। आगामी मई माह तक नवनिर्मित अस्पताल भवन बनकर तैयार हो जाएगा। कलेक्टर श्री सिंह ने मौके पर उपस्थित ठेकेदार व इंजीनियर को पूर्ण गुणवत्ता के साथ उक्त कार्यों को पूरा कराए जाने के निर्देश दिए हैं।

साथ ही उन्होंने नियत समय अवधि में भवन निर्माण पूरा करने के लिए संसाधनों को बढ़ाने के निर्देश भी दिए हैं। इस कार्य की कलेक्टर श्री सिंह के द्वारा स्वयं मॉनिटरिंग की जा रही है। कलेक्टर श्री सिंह ने भवन बनने के उपरांत देखरेख की अवधि की जरूरत ना पड़े इस गुणवत्ता को पहुंचकर निरीक्षण किया। उन्होंने ध्यान में रखते हुए कार्य कराए जाने के निर्देश ठेकेदार को दिए हैं वहीं निर्माण एजेन्सी विभाग को सतत निगरानी हेतु ताकिद किया है।

कलेक्टर रौशन कुमार सिंह ने गंज बासौदा के पीएम श्री विद्यालय एकीकृत शासकीय कन्या उमावि मण्डी का निरीक्षण कर स्टाफ को अवकाश की पंजी संधारण नहीं

करने सहित अन्य कारणों के फलस्वरूप स्कूल प्राचार्य बृजेन्द्र सिंह रघुवंशी को शोकांज नोटिस जारी करने के निर्देश दिए हैं। इसके अलावा उन्होंने विद्यालय में अध्यनरत बोर्ड कक्षा में शामिल होने वाले विद्यार्थियों से कक्षा में पहुंचकर संवाद भी किया उन्होंने शत-प्रतिशत परिणाम लाए जाने के उद्देश्य से सभी विद्यार्थियों का हौसला अफजाई करते हुए कहा कि सभी खूब मन लगाकर पढ़ाई करें किसी भी विषय में जब कोई प्रश्न समझ ना आए तो शिक्षकों का सहयोग लें, उन्होंने बोर्ड परीक्षा में अच्छे अंक प्राप्त करने के लिए बच्चों को जरूरी टिप्स भी दिए।

कलेक्टर ने साथ ही साथ यहां के आंगनबाड़ी केंद्र क्रमांक 14 का भी अवलोकन किया है उन्होंने आंगनबाड़ी आने वाले नन्हे-मुन्हे बच्चों से संवाद किया और मौके पर उपस्थित सीडीपीओ को आंगनबाड़ी केंद्रों में पोषण आहार में स्वच्छता सहित अन्य आवश्यक सुविधा सुंहेया कराए जाने के निर्देश दिए हैं तथा आंगनबाड़ी केंद्र में बाउंड्रीवाल बनवाए जाने के निर्देश भी संबंधित अधिकारियों को दिए हैं।

माँ वैत्रवती गंगा की आज 113 वीं महागंगा आरती

विदिशा (निप्र)। माँ वैत्रवती गंगा की 5651 दिन की पूर्णता पर महागंगा आरती को सफल बनाने अनेक अग्रणी व्यक्तियों ने आग्रह किया है। यह आरती आज 9 जनवरी गुरूवार को गौधूली बेला में सायंकाल 6.30 बजे होगी। इन विषिष्ट लोगों द्वारा माँ वैत्रवती गंगा के विदिशा में स्थित सभी घाटो के सौंदर्यकरण विद्युतीकरण और नियमित साफ-सफ़ाई कैसे संभव हो हेतु सुझाव और सहयोग माँगा जाएगा। इस आयोजन में विशेष अतिथि के रूप में नगरपालिका अध्यक्ष श्रीमती प्रीति-राकेश शर्मा, यादव समाज के प्रदेश अध्यक्ष जगदीश यादव, पेंशनर एसोसिएशन के अध्यक्ष ओम प्रकाश चतुर्वेदी, पूर्व शिक्षक हरीसिंह चोहान, वंशीलाल अहिंवार, मुन्नालाल रघुवंशी आदि को आमंत्रित किया है।

पं. रामनारायण शर्मा ने धर्म का घर-घर प्रचार किया, वे सभी के लिये प्रेरणा स्रोत

मन्दसौर।

श्री बड़े बालाजी मंदिर परिसर में श्री बड़े बालाजी मंदिर के संस्थापक परम श्रद्धेय स्व. श्री पं. रामनारायण शर्मा की पुण्य स्मृति में 7 जनवरी, मंगलवार को रामरसोढ़े का शुभारंभ हुआ। शुभारंभ अवसर पर नपाध्यक्ष श्रीमती रमादेवी गुर्जर, समाजसेवी मिलिंद जिल्हेवार, शांतिलाल गांधी, प्रद्युम्न शर्मा, नवीन जोशी, राजेश गुर्जर आदि अतिथियों ने उपस्थित दरिद्र नारायण को भोजन प्रसादी वितरण किया।

इस अवसर पर स्वागत उद्बोधन देते हुए मंदिर समिति अध्यक्ष पं. दिलीप शर्मा के कहा कि पंडित रामनारायणजी शर्मा के मंदसौर नगर के लिये प्रेरणा स्रोत है। उन्होंने मंदसौर नगर में

मंगलनाथ समिति को हुई 4 करोड़ 50 लाख से अधिक की आय



उज्जैन। शिप्रा तट स्थित विश्व प्रसिद्ध भगवान श्री मंगलनाथ जी के मंदिर पर देश-विदेश से श्रद्धालुगुणों/ दर्शनार्थियों के साथ ही साथ भात पूजन एवं अन्य पूजनों यथा- कालसर्प, अंगारक दोष, श्रापित दोष, अर्क विवाह,कुंभ विवाह आदि की पूजन हेतु यजमानों का निरंतर रूप से आगमन होता है। आने वाले सभी यजमानों के द्वारा की जाने वाली पूजन मंदिर के विद्वान पंडित/आचार्यगणों के द्वारा संपूर्ण विधान के साथ संपन्न करवाई जाती है। मंदिर पर आने वाले सभी यजमानों को विद्ववान पंडित/आचार्यगणों के द्वारा पूजन उपरांत आशिर्वाद दिया जाता है तथा यजमानों की मनोकामना पूर्ण होने पर पुनः संबंधित यजमान इस मंदिर आकर दर्शन-पूजन करातें हैं।

उपरोक्त के क्रम में यह उल्लेखनीय की भगवान श्री मंगलनाथ जी के मंदिर पर आने वाले श्रद्धालुओं को मंदिर के सभी कर्मचारियों के सहयोग से दर्शनार्थियों को व्यवस्थित एवं सुगमता के साथ ही साथ प्रति दिन गर्भगृह के सामने से दर्शन करवाए गए। इसके साथ ही

दर्शनार्थियों की भीड़ अत्यधिक होती थी, तब सम्मानीय पुजारीगणों/ कर्मचारियों के सराहनीय सहयोग से गर्भग्रह के दोनों से लाईन चलवाकर कतारबद्ध तरीके से शीघ्र एवं सुगमतापूर्वक दर्शन करवाए गए। उपरोक्त जानकारी देते हुए मंगलनाथ मंदिर के प्रशासक श्री के के पाठक ने यह भी बताया कि 1 जनवरी 2024 से 31 दिसंबर 2024 तक भात पूजन एवं अन्य पूजनों तथा भेटपेटी एवं ऋकोड के माध्यम से राशि 4,50,49,037 रूपए की मंदिर समिति को आय प्राप्त हुई हैं। साथ ही प्रशासक द्वारा यह भी बताया गया कि मंदिर पर की जाने वाली संपूर्ण व्यवस्था श्रीमान कलेक्टर महोदय के सक्षम नेतृत्व तथा अधिक/ अध्यक्ष महोदय एवं तहसीलदार/ सचिव श्री मंगलनाथ मंदिर प्रबंध समिति के कुशल मार्गदर्शन में संपन्न हो सकी।



धर्म का घर-घर में प्रचार करने में कोई कसर नहीं छोड़ी। उनकी कमी को पूरा नहीं किया जा सकता लेकिन उनकी स्मृति को चिर स्थाई बनाये रखने के लिये मंदिर समिति ने बाबूजी स्व. रामनारायण जी शर्मा की स्मृति में भोजन वितरण वितरण का कार्य प्रारंभ कर उनकी सेवा का नया अध्याय शुरू किया। इस अवसर पर अतिथियों का स्वागत मंदिर समिति

अध्यक्ष पं. दिलीप शर्मा, प्रवक्ता रवि ग्वाला, सदस्यगण विनय दुबेला, नरेश चंदवानी, दिनेश जोशी (ऊँ शांति), अनिल कियावत, चौधमल शर्मा, सज्जनलाल खमेसरा, नारायण पालीवाल, अनिल सुराह, महेन्द्रसिंह सिसौदिया, हेमन्त सुरा, शिवशंकर सोलंकी, कपिल सोलंकी, राजाराम तंवर, जीवनलाल गोसर, वरदीचंद कुमावत आदि ने किया।

कनारा क्रिकेट प्रतियोगिता में दिल्ली की टीम रहीं विजेता

विदिशा (निप्र)। पशुपालन एवं डेयरी विभाग के (स्वतंत्र प्रभार) राज्यमंत्री और जिले के प्रभारी मंत्री लखन पटेल ने आज विदिशा के कनारा क्रिकेट ग्राउंड पर आयोजित 55वीं क्रिकेट प्रतियोगिता के समापन कार्यक्रम में मुख्य अतिथि के रूप में सम्मिलित होकर विजेता टीम दिल्ली के खिलाड़ियों को ट्रॉफी और डेढ़ लाख रु. की राशि का चेक प्रदान कर पुरस्कृत किया। प्रतिवर्ष की भांति इस वर्ष भी कनारा क्रिकेट मैदान पर इस प्रतियोगिता का आयोजन किया गया। प्रभारी मंत्री श्री पटेल ने प्रतियोगिता में

उत्कृष्ट प्रदर्शन करने वाले खिलाड़ियों तथा मेन ऑफ द सीरीज के विजेताओं को भी ट्रॉफी देकर पुरस्कृत किया। प्रतियोगिता का फइनल मुकाबला दिल्ली और नागपुर की टीमों के मध्य खेला गया था। प्रभारी मंत्री लखन पटेल ने इस अवसर पर कहा कि 55 वर्षों तक निरंतर इस टूर्नामेंट का आयोजन करना आश्चर्यजनक है। इस अवसर पर राज्यसभा सदस्य श्रीमती माया नारोलिया तथा विदिशा विधायक मुकेश टंडन, जिला पंचायत अध्यक्ष श्रीमती गीता रघुवंशी आदि उपस्थित थे।

स्कूल ऑफ वाईल्डलाईफ फॉरेंसिक एण्ड हैल्थ विषय पर तीन दिवसीय प्रशिक्षण कार्यक्रम संपन्न

जबलपुर। आठ जनवरी को नानाजी देशमुखों पशु चिकित्सा विज्ञान विश्वविद्यालय, के अंतर्गत स्कूल ऑफ वाईल्डलाईफ फॉरेंसिक एण्ड हैल्थ, जबलपुर में कुलपति प्रो मनदीप शर्माजी के मार्गदर्शन में चल रही तीन दिवसीय प्रशिक्षण कार्यशाला का समापन समारोह आयोजित किया गया।

जिसमें राज्य वन अनुसंधान केन्द्र के संचालक श्री प्रदीप वासुदेवा (आई.एफ. एस.), मुख्य अतिथि के रूप में उपस्थित रहे। इस प्रशिक्षण कार्यक्रम के प्रतिभागियों को वन्यजीवों का खासकर एशियाई-अमेरिकी हाथियों की देखभाल एवं उनके स्वास्थ्य प्रबंधन से संबंधित जानकारी से अवगत कराया गया। देश के विभिन्न प्रदेशों से आये हुए वन क्षेत्र के आसपास कार्यरत वेटनरी ऑफिसर एवं वेटनरी कॉलेज के फैकल्टी



प्रशिक्षुओं को प्रशिक्षण के प्रमाण-पत्र वितरित किये और अपने उद्बोधन में इस महत्वपूर्ण प्रशिक्षण को दैनिक जीवन में उतारते हुए उज्ज्वल भविष्य की कामना की। इस कार्यक्रम के आयोजकों को धन्यवाद ज्ञापित करते हुए सुझाव दिये कि निकट भविष्य में राष्ट्रीय एवं अंतर्राष्ट्रीय स्तर पर संगोष्ठी कार्यशाला तथा सम्मेलन आयोजित किये जावें, ताकि मध्यप्रदेश में स्कूल ऑफ वाईल्डलाईफ फॉरेंसिक एण्ड हैल्थ, जबलपुर के उल्लेखनीय कार्यों को देश के कोने-कोने में

पहुंवाया जा सके, जिससे कि वन्यजीव संरक्षण को युद्ध स्तर पर प्रचुर और शक्तिवान बनाया जा सके। इस प्रशिक्षण कार्यक्रम में श्री रितेश सिरोटिया जी, स्टेट टाईगर स्ट्राईक फोर्स, भोपाल, डॉ. राकेश कुमार सिंह, उपसंचालक, इटावा लॉयन सफारी उत्तर-प्रदेश, डॉ. इलियाराजा, संचालक, वितनरी सर्विसेस वाईल्डलाईफ एस.ओ.एस. आगरा, डॉ. संदीप अग्रवाल, वन्यप्राणी चिकित्सक, कान्हा टाईगर

रिजर्व, मण्डला एवं संस्था की फैकल्टी का प्रशिक्षण में योगदान रहा। इसी तारतम्य में पशु चिकित्सा एवं पशुपालन महाविद्यालय के अधिष्ठाता डॉ. आर. के. शर्मा तथा स्कूल ऑफ वाईल्डलाईफ फॉरेंसिक एण्ड हैल्थ, जबलपुर की संचालिका डॉ. शोभा जावरे ने भी अपने विचार व्यक्त किये।

प्रशिक्षण कार्यक्रम में की गई समस्त गतिविधियों को एक चल-चित्र के माध्यम से कार्यक्रम के पाठ्यक्रम निर्देषक, डॉ. देवेंद्र पोथाडे द्वारा किया गया। इस दौरान विश्वविद्यालय के सम्मानीय प्रोफेसरर्स, विभिन्न संकायों के विभागाध्यक्ष, फैकल्टी मेंबर्स और प्रशिक्षु विद्यार्थीगण इत्यादि उपस्थित रहे। कार्यक्रम का संचालन डॉ. निधि राजपूत तथा आभार प्रदर्शन डॉ. काजल कुमार जादव ने किया।